

Qorti Civili, Prim'Awla

Imhalled Anthony Ellul

Citaz. Numru: 533/2004AE

**Falzon Service Station Limited, Carmelo Falzon u Joseph Falzon
f'isimhom proprju ghal kull interess li jista' jkollhom u b'digriet tal-
15 ta' Frar 2011 il-Qorti ordnat li jinbidel l-isem tas-socjeta attrici
ghal Falzon Group Holdings Limited**

Vs

**(1) Il-Korporazzjoni EneMalta u b'nota tat-2 ta' Settembru 2015
assumiet l-atti EneMalta plc (2) L-Awtorita ta' Malta dwar ir-Rizorsi**

L-Erbgha, 7 ta' Ottubru 2015.

Permezz ta' rikors gumentat prezentat fil-21 ta' Lulju 2004, l-atturi ppremettew u talbu:

- 1. Premess illi l-Korporazzjoni EneMalta ghamlet snin twal, kwazi minn meta gie fondata b'Ligi, bil-funzjoni ta' regolatur fl-industrija taz-Zejt/Petroleum lokalment fejn ukoll kienet Korporazzjoni Pubblika li tgawdi monopolju fl-attivitá kummercjali; illum il-funzjoni regolatorja hija vestita fil-konvenuta Awtorita' ta' Malta, u l-Korporazzjoni EneMalta hija "player" fis-suq;*
- 2. Premess illi s-socjeta' attrici/atturi ilhom snin jillanjaw fuq numru ta' kwistjonijiet mhux rizolti mal-Korporazzjoni EneMalta (dak iz-zmien allura bhala regolatur u fornitur monopolista fis-suq) u illi minkejja kull sforz il-Korporazzjoni baqghet tinjora; dawn il-fattur jirrigwardaw principalment il-fatt illi l-Korporazzjoni EneMalta tbiegh il-pitrolju lill-Kompetituri ta' l-attrici bi prezz inferjuri ghal dak li tbiegh u lill-attrici/atturi;*
- 3. Premess illi jirrizulta wkoll fil-gas oil, agenti tal-Korporazzjoni konvenuta minn Ghawdex kompetituri ta' l-attrici ghandhom margini ta' profit ferm aktar qawwi minn dak ta' l-esponenti, fil-fatt ir-rata ta' kummissjoni ta' dawn il-fornituri ohra zdiedet regolarment; illi certament din id-differenza ma tistax tirraprezenta l-ispejjez zejda tat-trasporta li ghandhom il-fornituri; illi anke ghall-bejgh tal-prodotti tal-petrol station, dawn qeghdin jinbieghu lill-esponenti bi prezz aktar gholi minn dawk li jigi mibjugh lill-kompetituri ta' l-atturi u fil-fatt l-ahhar zieda fil-kummissjoni li nghatat mill-Korporazzjoni ma nghatatx lill-atturi;*
- 4. Premess illi dawn l-ahhar hames snin, kull zieda fil-margni ta' profit li nghatat mill-Korporazzjoni lid-diversi setturi ta' din l-industrija bhalmá huma l-agenti ta' Ghawdex u s-service stations, ma nghatatx lill-atturi fuq il-bulk uplifts taghha;*
- 5. Premess illi kwantu ghal bulk uplifts bil-barge, ukoll l-atturi talbu biex jithallew jaghmlu dan ix-xoghol bhal ma jaghmlu diversi kompetituri taghhom izda dan il-permess gie rifjutat;*
- 6. Premess illi l-Korporazzjoni konvenuta ghandha u kellha d-dover bhala Korporazzjoni Pubblika u bhala vestita b'doveri pubblici li timxi b'sens ta' imparzjalita' bejn l-agenti varji fis-suq tal-prodotti taz-zejt u li wkoll fejn taghti trattament differenti, dan ghandu jzir a bazi ta' gustifikazzjoni serja li f'dan il-kaz hija totalment mankant; inoltre il-Korporazzjoni ghandha d-*

dover illi tippermetti kondizzjonijiet fis-suq illi jirrispettaw il-kompetizzjoni u l-konkorrenza, dejjem għall-ahjar beneficċju tal-konsumatur;

7. Premess illi l-Awtorita' ta' Malta dwar ir-Rizorsi hija llum r-Regolatur u l-persuna legali vestita bil-poter u d-dover illi tissorvelja u tara illi jkun hemm kondizzjonijiet ekwi fis-suq li jippermettu l-konkorrenza xierqa minghajr ebda patt li jivvjola jew jirrestringi jew ixekkell il-konkorrenza jew ihalli abbuz ta' pozizzjoni dominant fis-suq minn parti wahda;

8. Premess ukoll illi din l-istess Awtorita', skond decizjoni li tat fil-25 ta' Settembru 2003 fil-konfront ta' l-attrici, imponiet fuq il-Korporazzjoni EneMalta l-obbligazzjoni li taghti lill-attrici kwota ta' pitrolju bl-istess prezz li jinxtara mill-hawkers; illi dawn l-istess hawkers, għalkemm ifornu lill-istess industrija bhall-attrici, qatt ma nghataw kwota f'dan ir-rigward u għalhekk lanqas m'ghandha tinghata kwota lill-atturi;

9. Premess illi dawn in-nuqqasijiet attribwibbli lill-konvenuti jew min minnhom huma in vjolazzjoni ta' doveri skond il-Ligi lejn l-attrici, partikolarment id-dover illi jimxu b'imparzjalita' u bona fede bhala regolaturi bejn il-konkorrenti kollha fis-suq, u tali vjolazzjoni ggib magħha responsabilita' f'danni;

10. Premess illi l-konvenuti kkawzaw danni kbar tul is-snin lill-atturi, li jinkludu telf ta' klijenti minhabba n-nuqqas ta' kompetittivita' kif ukoll telf ta' profitti, u minkejja li gew interpellati wisq drabi, kien inutili;

11. Premess illi dan in-nuqqas kien jivvjola dover oggettiv tal-Korporazzjoni illi assumiet għal zmien twil l-istess vesti ta' kompetitur, persuna vestita b'monopolju u legislatur u ttrattat minghajr gustifikazzjoni lil terzi differenti mill-attrici, u dan in-nuqqas igib ir-responsabilita' f'danni;

12. Premess illi l-konvenuti gew diversi drabi interpellati sabiex jirrimedjaw is-sitwazzjoni u jersqu għal-likwidazzjoni u l-hlas tad-danni izda inutilment u għalhekk kellha ssir din il-kawza.

Għaldaqstant, l-atturi jitolbu għar-ragunijiet premessi, lil din l-Onorabbli Qorti sabiex:-

1. Tiddikjara u tiddeciedi illi l-konvenuti jew min minnhom naqsu fid-dover oggettiv lejn l-atturi għar-ragunijiet suesposti;

2. Tillikwida d-danni hekk kkawzati;

3. Tikkundanna lill-konvenuti jew min minnhom solidalment ihallsu lill-atturi d-danni hekk likwidati;

4. Tistabilixxi data li tmur lura għall-perjodu meta gew ikkawzati d-danni u tikkundanna lill-konvenuti jew min minnhom solidalment ihallsu lill-atturi l-imghax bl-oghla rata permessa mill-Ligi fuq l-ammont ta' danni likwidati sad-data ta' l-effettiva pagament.

Bl-ispejjez inkluzi dawk tal-Protesti Gudizzjarji tas-6 ta' April 2004 u l-konvenuti għas-subizzjoni; l-attrici qed tiriserva kull dritt u azzjoni lilha kompetenti skond il-Ligi.

L-Awtorita' konvenuta wiegħbet (fol. 10):-

1. Illi in linea preliminari din il-Qorti m'ghandiex guriidizzjoni li tisma dan il-kaz billi d-decizjoni ta' l-esponenti msemmija mill-istess attur Falzon Service Station Limited u cioe' dik datata 25 ta' Settembru 2003 ma gietx appellata, li del resto kellu kull opportunita' skond il-ligi li jagħmel hekk, b'konsegwenza li tali decizjoni tikkostitwixxi stat ta' fatt u insidikabbli u vigenti bejn il-partijiet u dan ai termini ta' l-Att 25 tal-2000 (Kap 423);

2. Illi subordinatament u bla pregudizzju għall-premess, it-talbiet attrici huma preskritti ai termini tas-subinciz (3) ta' l-Artiklu 469A tal-Kap.12 tal-Ligijiet ta' Malta;

3. Illi subordinatament u bla pregudizzju għall-premess ma hemm ebda danni li għandhom jigu likwidati favur l-atturi;

4. Illi subordinatament u bla pregudizzju għall-premess it-talbiet attrici huma infondati fil-fatt u fid-dritt stante' illi l-eccipjenti ma tistax tinzamm responsabbli flimkien jew in solidum mal-konvenuta l-ohra għall-kwalunkwe operat tal-konvenuta l-ohra li jista' jigi dikjarat bhala llegali jew illeccitu u/jew tali li jirrendi l-istess konvenuta l-ohra responsabbli għal xi danni;

5. Illi subordinatament u bla pregudizzju għall-premess it-talbiet attrici huma infondati fil-fatt u fid-dritt stante' illi ma kien hemm ebda nuqqas fid-dover oggettiv fil-konfront ta' l-atturi fit-tweqqieg ta' l-operat ta' l-eccipjenti;

L-Enemalta plc wiegħbet (fol. 19):

1. Illi preliminarjament kwalunkwe talba għad-danni kontra l-eccipjenti tinsab preskritta a tenur tal-Artikolu 2153 tal-Kap. 16 tal-Ligijiet ta' Malta minhabba 'l fatt li kif jammettu l-istess atturi proprio et nomine l-Korporazzjoni konvenuta setgħet tkun biss passibbli għad-danni sa meta twaqqfet l-Awtorita' konvenuta fi Frar tas-sena 2001.
2. Illi fil-meritu u mingħajr pregudizzju għal fuq premess mhux minnu li l-Korporazzjoni konvenuta kkwawzat xi danni lis-socjeta attrici, u dan kif ser jigi pruvat ahjar waqt it-trattazzjoni tal-kawza.

Il-qorti semgħet il-provi u rat l-atti li jinkludu noti ta' sottomissjonijiet.

1. L-ilmenti tal-atturi li ssemew fic-citazzjoni huma:-

- (a) Bejgħ ta' pitrolju lill-kompetituri tal-attrici bi prezz inferjuri għal dak li jinbiegħ lill-atturi.
- (b) Agenti tal-Korporazzjoni Enemalta li qegħdin f'Għawdex għandhom margni ta' profitt ferm iktar mill-atturi fir-rigward tax-xiri ta' *gas oil*.
- (c) Prodotti li jinbiegħu minn petrol stations jinbiegħu lill-atturi bi prezz oghla u ma ngħatawx zieda fil-kummissjoni kif ingħataw lill-kompetituri tagħhom.
- (d) Fir-rigward ta' *bulk uplifts* bil-barge, l-atturi ma thallewx jagħmlu xogħol bħal kompetituri tagħhom.

Fic-cirkostanzi l-Enemalta ma kinitx imparzjali u kienet qegħda tagħti trattament ahjar lil haddiehor. Bl-atteggament tagħha kienet qegħda tmur kontra l-obbligu tagħha li tizgura li fis-suq ikun hemm il-kompetizzjoni u l-konkorrenza. Min-naha tal-konvenuta l-ohra, l-attur jsostnu li bhala r-regolatur kellha obbligu li tizgura li jkun hemm kundizzjonijiet ekwi għal kulhadd li jippermettu l-konkorrenza bla xkiel. Dmir li skond l-atturi ma kinitx qegħda twettqu.

L-atturi jsostnu li:-

"9. Illi dawn in-nuqqasijiet attribwibbli lill-konvenuti jew min minnhom huma **in vjolazzjoni ta' doveri skond il-Ligi lejn l-attrici**, partikolarment id-dover illi jimxu b'imparzjalita' u bona fede bhala regolaturi bejn il-konkorrenti kollha fis-suq, u tali vjolazzjoni ggib maghha responsabbilta' f'danni"(fol. 4).

Minkejja l-ilmenti fuq imsemmija mill-atti hu evidenti li fir-realta' l-ilment hu dwar il-bejgh ta' *gas oil*¹, u cjoe' r-rata ta' kummissjoni li taghti l-Enemalta lil terzi meta paragunat mal-atturi. Hekk per eżempju fis-seduta tas-26 ta' Settembru 2011 Joseph Falzon² xehed:-

"Id-danni li qed nippretendi jiena huma ghal dak li ghandu x'jaqsam ma' kummissjoni ta' xiri ta' fuel ghal petrol stations minn meta introduciet din is-sistema l-Enemalta fis-sens illi bdiet taghti kummissjoni iktar minn dik illi tat lilna, sa din is-sena meta gie kulhadd uniformi"(fol. 139).

F'dan ir-rigward l-atturi pprezentaw prospett tad-danni (fol. 143), fejn iddikjaraw li t-trattament diskriminatorju beda mis-sena 1997. Fih taw taghrif dwar ir-rati ta' kummissjoni iktar baxxi li nghataw l-atturi meta paragunat ma' dak li nghataw lil sidien ohra ta' pompi tal-fuel. Minn dan id-dokument jirrizulta li ma kienx hemm differenza fil-kummissjoni bejn l-14 ta' April 1997 u s-sena 2000 (ara Dok. A fol. 258-260). Godfrey Scicluna xehed li fis-sena 1997 inghatat kummissjoni ta' erba' millezmi lil dawk il-pompi tal-petrol li "... *ghamlu pompa awtomatika jew li kienu ser jaghmlu pompa awtomatika*" (fol. 495). Kompla jghid li s-socjeta attrici ma nghatatx "... **biss il-commission ta' tlett millezmi, dik il-commission li kienet abbinata ma' credit terms ta' 14 days. Il-kumplament hadu kollox**" (fol. 496). Ghalhekk il-problema jidher li bdiet fis-sena 2001 meta s-socjeta attrici ma ffirmatx il-ftehim. Jirrizulta wkoll li din is-sitwazzjoni baqghet sal-ahhar ta' Marzu 2011 peress li b'effett mill-1 ta' April 2011 l-operaturi tal-pompi tal-petrol kollha bdew jircievu l-istess rata ta' kummissjoni³.

Sahansitra fis-seduta tal-21 ta' Novembru 2011 fir-rigward tal-pitrolju, Joseph Falzon xehed:-

"*Fil-kaz tal-Malta Resources Authority, fir-rigward tax-xiri tal-pitrolju, ahna qeghdin nersqu mhux ghax ghandna xi pretensjoni f'din il-kawza dwar pitrolju, imma biex insahhu l-finijiet taghna rigward din il-kawza*"(fol. 251).

¹ Petrol, petrol bla comb, u diesel.

² Direttur tas-socjeta attrici.

³ Godfrey Scicluna, ufficjal tal-korporazzjoni, meta xehed fis-seduta tal-14 ta' Gunju 2013 (fol. 483). Konfermat minn Joseph Falzon meta xehed fil-21 ta' Novembru 2011 (fol. 252).

L-ewwel zewg eccezzjonijiet tal-Awtorita konvenuta.

2. Fir-rigward tal-ewwel zewg eccezzjonijiet tal-Awtorita (fol. 10), il-qorti tosserva:-
 - i. L-ilment tal-atturi m'huwiex biss dwar il-pitrolju. Sahansitra fil-kors tal-gbir tal-provi Joseph Falzon iddikjara li m'għandhomx pretensjoni fir-rigward tal-pitrolju (fol. 251). Għalhekk id-decizjoni li ittiehdet dwar il-petrolju u tisemma fl-ewwel eccezzjoni, hi rrilevanti.
 - ii. L-Artikolu 469A(3) tal-Kap. 12 ma japplikax fil-konfront tal-Awtorita' għaliex ma jirrizultax li hadet decizjoni. Hu evidenti li l-atturi jilmentaw li l-Awtorita' naqset mid-dmirijiet legali tagħha għaliex ma haditx azzjoni kontra l-Enemalta. Għal finijiet tal-Artikolu 469A tal-Kap. 12, **eghmil amministrattiv** ifisser "*il-hrug ta' kull ordni, licenza, permess, warrant, decizjoni jew ir-rifjut għal talba ta' xi persuna li jsir minn awtorita pubblika*". Fir-rigward tal-ilmenti tal-atturi, l-Awtorita' ma wettqitx eghmil amministrattiv⁴. Għalhekk fil-konfront tagħha m'huwiex kaz ta' stharrig ta' eghmil amministrattiv fit-termini tal-Artikolu 469A. F'kull kaz il-kawza proposta mill-atturi ma tidhirx li hi kawza għal stharrig ta' eghmil amministrattiv kif definit fl-Artikolu 469A. Tant hu hekk li l-ewwel talba taqra: "*Tiddikjara u tiddeciedi illi l-konvenuti jew min minnhom naqsu fid-dover oggettiv lejn l-atturi għar-ragunijiet suesposti*".

L-ewwel eccezzjoni tal-Enemalta plc.

3. Fir-rigward tal-ewwel eccezzjoni ta' Enemalta plc, il-qorti tosserva li fin-nota ta' sottomissjonijiet din il-konvenuta argumentat li sabiex "*... Tkun passibbli għal hlas ta' xi danni jrid jirrizulta mill-provi illi l-Korporazzjoni Enemalta, qua regolatur, agixxiet b'mod arbitrarju minghajr l-ebda bazi ta' kriterji oggettivi, u t-test għandu jkun dak sancit fl-Artikolu 469A(5) li jghid illi.....*". Jidher għalhekk li s-socjeta konvenuta hadet il-posizzjoni li l-kaz hu wiehed ta' stharrig ta' eghmil amministrattiv taht l-Artikolu 469A tal-Kap. 12. Jekk hu hekk l-Artikolu 2153 tal-Kodici Civili ma japplikax għaladarba għal dik it-tip ta' azzjoni japplika terminu differenti. Madankollu l-qorti hi tal-fehma li kif giet proposta l-kawza l-atturi ma pproponewx kawza għal stharrig ta' eghmil amministrattiv taht l-Artikolu 469A tal-Kap. 12. L-atturi lmentaw li l-konvenuti kissru d-dover li għandhom bil-ligi: "*... illi jimxu b'imparzjalita' u bona fede **bhala regolaturi** bejn il-konkorrenti kollha fis-suq, u tali vjolazzjoni ggib magħha responsabbilta' f'danni*" (paragrafu 9 tac-citazzjoni). Mill-provi rrizulta li minn Frar 2001 l-

⁴ Ovjament dan ma japplikax għall-ilment relatat mal-pitrolju, għaladarba sar ilment u fil-25 ta' Settembru 2003 l-Awtorita tat decizjoni b'rimedju għas-socjeta attrici.

Enemalta ma baqghetx regolatur⁵. Mela minn dakinhar l-Enemalta ma setatx tibqa' tinzamm responsabbli bhala regolatur ghaliex bl-Att XXV tas-sena 2000 ir-regolatur kienet saret l-Awtorita' konvenuta. Fir-rigward tal-perjodu meta l-Enemalta kienet regolatur, azzjoni ghad-danni giet preskritta fi Frar 2004. Il-kawza giet prezentata fil-21 ta' Lulju 2004 u m'hemmx prova li kien hemm x'interruzzjoni jew rinunzja tal-preskrizzjoni. Il-qorti taqbel mal-konvenuta li "... minn qari tac-citazzjoni ma jista' jkun hemm dubbju illi l-azzjoni attrici hija wahda ghad-danni ex delicto minhabba allegata vjolazzjoni tad-dover legali tal-Korporazzjoni Enemalta li titratta lil kull operatur bl-istess mod meta hija kienet regolatur fl-industrija taz-zejt u petroleum lokali. In fatti l-atturi ma jallegaw ebda ksur ta' xi obbligi kuntrattwali izda biss ksur ta' l-obbligi legali tal-Korporazzjoni Enemalta bhala regolatur, u ghalhekk huwa car illi c-citazzjoni attrici tinkwadra ruhha perfettament fil-parametri tal-Artikolu 1033 tal-Kodici Civili...."⁶. Ghalkemm l-atturi qalu li l-azzjoni hi wahda kuntrattwali⁷, mic-citazzjoni dan ma jirrizultax. L-atturi ma bbazawx il-kawza fuq ir-relazzjoni tal-bejgh u xiri li kien hemm mal-Enemalta.

Ghaldaqstant fil-konfront tal-Enemalta l-azzjoni ghall-hlas tad-danni hi preskritta.

Meritu.

4. Jirrizulta li fir-rigward tax-xiri ta' *gas oil*, l-atturi kellhom *credit terms* ta' 60 gurnata⁸. Kundizzjoni li kellha minn meta l-fuel kien jinxtara minghand Shell u li Joseph Falzon qal li kien mis-sena 1953. Meta fl-1977 bdiet topera l-korporazzjoni l-atturi baqghu igawdu l-istess *credit terms*. Imbaghad gie zmien meta l-Enemalta riedet li l-perjodu ta' 60 gurnata jitnaqqas ghal erbatax il-gurnata⁹. L-atturi rrifjutaw u nsistew li kellhom dritt li jibqghu jhallsu l-kontijiet fi zmien 60 gurnata. Fil-fatt jirrizulta li ma giex iffirmit l-abbozz tal-kuntratt li ntbaghat lis-socjeta attrici. Joseph Falzon qal: "*Hu minnu li kieku jien iffirmajt il-ftehim kont se naghmel l-istess commission li ghamlu shabi l-ohrajn li ffirmawh*" (fol. 251). Hu evidenti li s-socjeta attrici riedet tkompli tiehu l-beneficcu fir-rigward tal-*credit terms*. Min-naha taghha l-korporazzjoni rrifjutat li taghti lill-atturi l-istess kummissjoni li taghti lis-sidien tal-pompi tal-petrol li kellhom *credit terms* ta' erbatax-il gurnata. Fil-fehma tal-qorti l-ilment tal-atturi hu bla bazi gialadarba m'huwiex kaz ta' *like*

⁵ Ara l-Att dwar l-Awtorita' ta' Malta dwar ir-Rizorsi (Kap. 423).

⁶ Pagna 2 tan-nota ta' sottomissjonijiet.

⁷ Paragrafu 18 tan-nota ta' sottomissjonijiet.

⁸ Godfrey Scicluna xehed:- "*Falzon ma kellux biss il-petrol station. Kellu wkoll il-business ta' fuel distribution f'Malta. Fil-fatt huwa jopera taht diversi licenzji. Hu kellu sixty days from the end of the month u credit kellu fuq kull qasam li kien jinnegozja, jigifieri petrol stations u fuel distribution u ahna hallejnieh. Falzon kien qed igawdi minn credit li haddiehor ma kellux*" (fol. 468).

⁹ Ara affidavit ta' Godfrey Scicluna fejn hemm spjegat x'gara matul is-snin (fol. 371-373).

with like. Irrizulta kif operaturi li nghataw kummissjoni iktar favorevoli mill-atturi ma kellhomx *credit terms* ta' 60 gurnata. Jekk kienet qeghda ssir xi diskriminazzjoni kien mill-fatt li l-atturi thallew ihallsu fi zmien 60 gurnata filwaqt li haddiehor kellu *credit terms* ta' erbatax-il gurnata. Materja li nghatat decizjoni dwarha mill-Kummissjoni ghall-Kummerc Gust fil-kaz **Cassar Fuels Limited vs Korporazzjoni Enemalta** (5/2006) tat-30 ta' April 2007 (fol. 377).

Fin-nota ta' sottomissjonijiet l-atturi argumentaw li l-korporazzjoni ma setatx tiehu l-ligi f'idejha u li: "*Kellha rimedju ordinarju u semplici ferm bhal dak illi zzomm l-imghax fuq dak li jidhrilha hi li hu tardivita' fil-pagament u tiehu azzjoni gudizzjarja*". Il-qorti ma taqbilx li l-Enemalta hadet il-ligi b'idejha meta ddecidiet li tatix zieda fil-kummissjoni lis-socjeta attrici gialadarba baqghet tinsisti fuq 60 gurnata biex thallas il-konventijiet u rrifjutat li taccetta *credit terms* ta' 14 il-gurnata. Iz-zieda fil-kummissjoni nghatat biss lil dawk l-operaturi li accettaw *credit terms* ta' 14 il-guranta. M'hemmx dubju li din kienet incentiva sabiex l-operaturi tal-pompi tal-petrol jaccettaw *credit terms* differenti. Ladarba l-atturi m'accettawx il-proposta, ma kellhomx jedd jippretendu li jgawdu miz-zieda fil-kummissjoni. L-atturi ma ressqux provi li kien hemm operaturi li kellhom l-istess *credit terms* bhalhom u xorta gawdew miz-zieda fil-kummissjoni.

5. F'kull kaz fir-rigward tal-kummissjoni li tithallas fuq il-*gas oil*, ma jirrizultax li l-atturi qatt ilmentaw mal-Awtorita' konvenuta kif kienu ghamlu fir-rigward tal-pitrolju¹⁰. F'dan ir-rigward Joseph Falzon xehed:

"Mistoqsi mill-Qorti, ghalfejn allura dwar il-fuel cioe' l-petrol, diesel u petrol bla comb ma rriferejniex il-kaz lill-Malta Resources Authority, inwiegeb li b'din id-decizjoni ahna hassejna li nghatajna iktar forza fl-argument taghna u hassejna li mmorru quddiem l-Awtorita tal-Qorti biex nithallsu dak li nsostnu li ghandna dritt ghalih" (fol. 251).

Ghalhekk il-qorti ma tifhimx kif l-atturi jilmentaw fil-konfront tal-Awtorita konvenuta meta dwar il-*gas oil* ma saritx prova li kienu rregistraw ilment dwar l-agir tal-Enemalta.

6. Minkejja dak li nghad f'paragrafu numru 1 ta' din is-sentenza, il-qorti tosserva li fir-rigward tal-ilment relatat ma':-
 - i. Pitrolju, jirrizulta li l-atturi kienu nghataw rimedju mill-Awtorita konvenuta¹¹.

¹⁰ Ara decizjoni tal-Awtorita tal-25 ta' Settembru 2003 fir-rigward tal-licenzja ta' hawker ghall-bejgh ta' pitrolju (Dok. M, fol. 60).

¹¹ Ara decizjoni tal-25 ta' Settembru 2003 (Dok. M, fol. 60) u ittra tat-12 ta' Lulju 2004 (Dok. N, fol. 65).

- ii. *Gas oil* li jinbiegh f'Ghawdex, l-atturi ma tawx prova tad-diskrepanza fil-margni ta' profitt li jaghmlu huma meta paragnat mal-operaturi f'Ghawdex. Li rrizulta zgur hu li l-operaturi f'Ghawdex iridu jhallsu ghat-trasport tal-fuel lejn Ghawdex filwaqt li dawk f'Malta ma jhallsux. Ghalhekk hawn ukoll m'hemmx sitwazzjoni ta' *like with like*.
- iii. *Barge uplifts bil-barge*, l-atturi ma ressqux bizzejjed provi li jistghu jikkonvincu lill-qorti li ghandhom ragun. Kull m'hemm huma tlett paragrafi qosra fl-affidavit ta' Carmelo Falzon (fol. 39). M'hemmx provi li l-atturi talbu li jithallew jiehd u l-fuel bl-uzu ta' barge. Anzi mill-ittra datata 17 ta' Dicembru 1987 (fol. 67) jidher il-kuntrarju.

Ghal dawn il-motivi l-qorti tiddeciedi l-kawza billi:-

- 1. Tichad l-ewwel eccezzjoni tal-Awtorita' konvenuta bl-ispejjez kontra taghha.**
- 2. Tichad it-tieni eccezzjoni tal-Awtorita' konvenuta bl-ispejjez kontra taghha.**
- 3. Tilqa' l-ewwel eccezzjoni tal-Enemalta plc bl-ispejjez kontra l-atturi.**
- 4. Fil-meritu, ghar-ragunijiet li nghataw hawn fuq tichad it-talbiet tal-atturi bl-ispejjez kontra taghhom.**

Anthony Ellul.